



जनसम्पर्क कार्यालय : एमपी पावर मैनेजमेंट कंपनी  
लिमिटेड, जबलपुर

## समाचार

ट्रांसमिशन कंपनी की स्काडा परियोजना को राष्ट्रीय स्तर के स्काॅच (SKOCH) आर्डर ऑफ मेरिट अवार्ड स्काडा सिस्टम से राज्य के 370 अति उच्चदाब विद्युत सबस्टेशनों की निगरानी, संचालन एवं नियंत्रण किया जाता है

जबलपुर, 28 सितंबर। उत्कृष्ट शासकीय परियोजनाओं के माध्यम से देश के सर्वांगीण विकास में महत्वपूर्ण भूमिका निर्वहन करने वाले कार्यों का स्काच द्वारा विभिन्न स्तर पर उच्चस्तरीय समिति से मूल्यांकन करवाया जाता है एवं सफल परियोजनाओं को पुरस्कृत किया जाता है। इसी तारतम्य में, मध्य प्रदेश पावर ट्रांसमिशन कंपनी की स्काडा परियोजना को स्काॅच (SKOCH) गवर्नेस अवार्ड 2019 अन्तर्गत आर्डर ऑफ मेरिट के लिये चयनित किया गया। ट्रांसको के प्रस्तुतीकरण (Presentation)को निर्णायक समिति द्वारा सराहा गया। कास्टियूशनल क्लब ऑफ इंडिया नई दिल्ली में आयोजित पुरस्कार समारोह में उक्त राष्ट्रीय स्तर का पुरस्कार मध्य प्रदेश पावर ट्रांसमिशन कंपनी की ओर से श्री राजकिशोर खंडेलवाल, अतिरिक्त मुख्य अभियंता ने प्राप्त किया।



मध्य प्रदेश पाँवर ट्रांसमिशन कंपनी के प्रबंध संचालक श्री पी.ए.आर. बेन्डे ने कंपनी की इस उपलब्धि पर प्रसन्नता व्यक्त करते हुए सभी अधिकारियों और कर्मचारियों को बधाई दी।

उल्लेखनीय है कि मध्य प्रदेश पाँवर ट्रांसमिशन कंपनी देश की ऐसी प्रथम ट्रांसमिशन कंपनी है जहां स्काडा (SCADA) सिस्टम का क्रियान्वयन कर इसके माध्यम से मध्य प्रदेश के 370 अति उच्च दाब विद्युत उपकेन्द्रों की तात्कालिक निगरानी, संचालन एवं नियंत्रण किया जाता है। स्काडा सिस्टम के क्रियान्वयन के पश्चात मध्य प्रदेश पाँवर ट्रांसमिशन कंपनी का पारेषण प्रणाली उपलब्धता अभी तक के उच्चतम स्तर 99.59 प्रतिशत पर पहुंच गई है एवं पारेषण हानि में अभूतपूर्व कमी हुई है, जिससे कंपनी की निष्पादन क्षमता में उल्लेखनीय प्रगति हुई है। भविष्य में कंपनी द्वारा स्काडा प्रणाली का अन्य महत्वपूर्ण प्रणाली से एकीकरण कर अत्याधुनिक प्रणाली विकसित किये जाने की योजना है।

**समाचार क्रमांक : 288/2019**

(राकेश पाठक)  
वरिष्ठ जनसम्पर्क अधिकारी